

Vælkomin

Tá tit sum foreldur byrja á stovninum, vita vit at tað eru nógvir tankar og spurningar at fáa svar uppá. Tí hava vit gjørt henda faldarin, og vóna at tað kann vera við til, at tit fáa eina góða byrjan í Býlingshúsinum undir Brúnni.

Hentir upplýsingar

Býlingshúsið undir Brúnni er ein stovnur hjá Tórshavnar kommunu, og her ganga í lötuni 25 vøggstovubørn og 40 barnagarðsbørn.

Vøggustovurnar eru í ovaru hæddini á stovninum og eita **Børku- og Broberstova**.

Í **Broberstovu tlf 219185**, arbeiða: Haldóra, Gisla, Hildibjörg og Døgg
Í **Børkustovu tlf 219194**, arbeiða: Hjördis, Kirstin, Selma og Ingigerð.

Barnagarðsstovurnar eru í niðaru hæddini á stovninum og eita **Smæru- og Sólju-stova**.

Í **Smærustovu tlf 219186**, arbeiða: Eydna, Rúna, Emi og Rannvá.
Í **Sóljustovu tlf 219187**, arbeiða: Anita, Kristin, Unni, Hanna og Ragna.

Tit eru altíð vælkomin til eitt prát á skrivstovuni ella seta tykkum í samband við Eyð á tlf: **319180/510490**, ella senda teldupost til eydsku@torshavn.fo

Samstarv

Vit leggja dent á at hava eitt gott og opið samstarv í millum foreldur og starvsfólk.

Um tað er okkurt, tit ikki eru nøgd við á stovninum, er tað av avstórum týðningi, at vit tosa opið og erligt saman fyri at loysa móguligar trubuleikar.

Tá barnið byrjar á stovninum

Tað er umráðandi, at barnið fær eina góða og bleyta byrjan á stovninum. Okkara royndir eru at tað er lættari hjá barninum at trívast um tíð verður sett av til innkoyring. Barnið skal stigvíst byrja við at vitja nakrar ferðir, saman við einum at tykkum, áðrenn tað byrjar á stovninum. Barnið hevur best av at hava stuttar dagar tað fyrstu tíðina á stovninum. Tað er av alstórum týðningi, at tit tosa við starvsfólkið á stovuni, um hvussu tað gongur hjá barninum.

Vit vita, at ein hevur nógvar tankar tað fyrstu tíðina, tit eru tí altíð vælkomin at ringja og hoyra, hvussu barnið hjá tykkum hevur tað. Starvsfólkið er altíð til reiðar at tosa við tykkum um barn tykkara, tá tit hava tørv á hesum.

Dagsins gongd

| | |
|-----------|---|
| kl. 7.30 | Vit lata upp, og tá er eitt starvsfólk á hvørjari stovu. |
| kl. 9.15 | Hava vit samling har vit syngja og eta frukt á stovnunum. |
| kl. 9.30 | Er ymisk virksema íð starvsfólk hava lagt til rættis s.s. túrar, kreativt, vekstaðir, spæl inni og úti. |
| kl. 11.00 | Eta vit matpakka. |
| kl. 12.00 | Vøggustovubørnini sova. |
| kl. 14.30 | Eta vit millummála. |
| kl. 16.00 | Leggja vit vøggustovurnar saman og eru á einari stovu ella úti í garðinum. |

Viðmerkjast skal, at tíðirnar er vegleiðandi.

Tá tit koma um morgunin er umráðandi at tit geva tykkum stundir at fylgja barninum ordiliga inn og siga góðan morgun. Møguliga er eithvørt at siga okkum um barnið, so vit betur skilja barnið, tað kann vera ein ring nátt, sjúka í familjuni ella annað, sum kann ávirka barnið.

Virksema á stovninum

Vit skipa okkara virksema á stovninum út frá barnabólkinum og taka støði í tí einkulta barninum, teirra áhuga og teirra menningarstøði. Vit eru nógvi úti í garðinum, tað er gott fyri heilsuna og gevur børnunum móguleika at mennast og gera egnar royndir, eitt nú kropsliga.

Spæl er ein náttúrligur partur av gerandisdegnum hjá barninum, og mennast tey nógvi í spælinum. Vit skapa tí karmar um eitt gott og mennandi spæl fyri hvørt einstakt barn. Vit eru úti nærmast hvønn dag í árinum.

Vit hava ymist felags virksema á stovninum, m.a. syngja allar stovur saman hvønn fríggjamorgun, Vit fara í Fimi eina ferð um vikuna, og vit hava ymist kreativ verkstøð gjøgnum árið.

Uttanfyrri hvørja stovu er ein talva, har starvsfólk skriva, hvat børn tykkara hava gjørt gjøgnum dagin. Tað er eisini, her vit skriva ymist boð til tykkum, sum kunnu vera týðningarmikil at lesa.

Sjúka

Tá barnið hjá tykkum er sjúkt er gott um tit boða stovninum frá, so vit kunnu kunna onnur foreldur, um tað er eitt hvørt sum smittar.

Barnið skal vera heima, til tað ikki hevur fepur meira og klárar at vera saman við børnunum aftur.

Vit geva ikki heilivág til børnini, uttan tað er ein kronisk sjúka. Vit taka febur við pannutermometur um vit hava mistanka um febur.

Tá vit síggja at eitt barn er **illa fyrri og ikki megnar** at vera á stovninum, ringja vit til tykkum og boða frá.

Matur

Hvørt barnið hevur 3 stk av frukt ella grønt við á stovnin hvørja viku. Vit geva børninum frukt og grønt til samlig hvønn morgun, og onkuntið til millummála saman við breyð.

Stovnurin bjóðar millummála til børnini. Hvønn mána hongur listið upp í gongini, so tit síggja, hvat barnið hevur fingið at eta til millummála.

Matrestir verða koyrdir í kompostkassan hjá stovninum.

Klæðir

Vit leggja stóran dent á, at børnini eru nógvi úti. Tí er umráðandi at barnið hevur góð og heit klæðir við hvønn dag, ið hóska til tað føroyska veðurlagið. Neyðugt er at hava skifti klæðir við frá innast til uttast, helst tvey sett. Minnst til at seta navn í øll klæðini.

Tað eru tit foreldur, sum hava ábyrd av at rudda og halda skil á klæðunum. Tí heita vit á tykkum at javnan at hyggja eftir, um tað eru nokk av skiftiklæðum, draktum, regnklæðum, stylvum o.ø..

húsið Brúnni

Foreldraráð

Á hvørjum árið er val til foreldraráðið, ráði er manna av 5-7 limum og er hettar valið á foreldrafundinum sum verður hildin um heystið. Viðtøkur fyri foreldraráðið eru at finna á okkara heimasíðu, undir "foreldraráðið".

Foreldrafundir

Vanliga eru tveir foreldrafundir um árið, ein á várið og ein um heystið. Um várið er oftast ein fyrilestur um eitthvørt viðkomandi evni, her í húsinum ella saman við øðrum stovnum í økinum.

Fundurin um heystið verður hildin á stovninum. Tá eru tit á stovunum, har hvør stova sigur frá, hvat tey arbeiða við.

Siðir

Gjøgnum árið hava vit ymiskar siðir í húsinum vit ynskja at halda fast í. Vit halda føstulávint, páskir, jól og vísa á ymiskar merkisdagar. Um summarið hava vit plan-tuviku, garðdag og ymisk onnur tiltøk, Sí virkisætlanina sum hongur uttanfyri hvørja stovu og á heimasíðuni.

Stongt í 2019

Stovnurin er stongur 3 vikur í summar, í 2020 er tað í viku 29,30 og 31.

Vit hava 2 ráðleggingardagar um árið, ein á vári og ein á heysti.

Býlings Undir

Býlingshúsið undir Brúnni

Smærugøta 9 D
Fo-100 Tórshavn
Telefon: 319180/510490

Brobberstova tlf: 219185

Børkustova tlf: 219194

Smærustova tlf: 219186

Sóljustova tlf: 219187

Vitja okkara heimasíðu á:

www.undirbrunni.fo

**Vit eru á Facebook: Býlingshúsið
undir Brúnni**

Stovnurin er opin:

Mánadag til fríggjadag
frá kl.7.30 til kl. 17.00